

सद्रिड़ो करीमि साईं मांदी मिठल मां आहियां  
तोखां सवाय साहिब सारो जगु थी ऊंदहि भायां ॥  
तुंहिजे सद्रिड़े बुधण लाइ कनिड़ा मिठल लीलाइनि  
हर हर छदे मां हंधिड़ो वर वर पेई वाझायां ॥  
यां त हिकिड़ो गोड़हो सही कीन सघीं साईं  
हा हा दिसींमि हाकिम कींअ कपिड़ा थी भिजायां ॥

दे दुखी अ दिलि दिलासो दिलिदार दिलि दुलारा  
वठी हलोमि साहिब दे हिक हिक पेई लीलायां ॥

तुंहिजी कथा बुधण लाइ दिलिड़ी घणो उकासे  
इहा आस थी जियारे तुंहिजी असुल खां आहियां ॥

दम दम अची दरबार में, पतिड़ा तुंहिजो पुछां थी  
निंड नाथ नाहे नेणनि में गुण गीत तुंहिजो गायां ॥

जिते हुजीमि जानिब पंहिजे सुहग सां सुखी रहु  
नितु मनाए महादेव खे तुंहिजो कुशलु थी चाहियां ॥

तुंहिजे बचनि, बुधायो आराजीअ आयो आ साईं  
दिलि थी चवेमि हिन दम अची दीदार तुंहिजो पायां ॥

तुंहिजे गुणनि गिंधी आं तुंहिजे बोलनि बंधी आं

तूं नीह जी निधी आं तो सां नीहड़ो निबाहियां ॥

क्रोड़ें जनम पाए सेवा करियांइ साहिब  
पद्म युगड़ा थियां पोरिहियति तबि हिकु न थोरो लाहियां ॥

दिलिबर दिनो दिलासो दिलिगीर करि न दिलिड़ी  
सतिगुर सचे जी महिर सां हिन दम थो तो घुरायां ॥

भूरल मुको भेरल खे मीरपुर द्राहुं चाढ़े  
वठी आयो अमड़ि मिठिड़ी, हाणे मंगल थी मनायां ॥  
सदां मिलिया अमड़ि साईं घर घर में थी वाधाई  
आकाश में उद्रामी जय धुनि सां गुल वसायां ॥

साईं अ अमड़ि मिलणु हीउ कोट कल्प रहे काइमु  
मां भी ग़ाईदसि दम दम सारे जग़ खां इयें ग़ारायां ॥

साईं अमड़ि जो जसड़ो सारे जग़ खां मां ग़ारायां  
जेको बि ग़ाए हीउ जसड़ो तंहि खे खीरणी खारायां ॥